

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Children

کودکان

صمد بهرنګي
ژباړه: ف. رووفي
۱۱.۰۸.۰۹

اولدوز او کارغان (شپږمه او وروستی برخه)

واورده، ساره، بیکاري او انتظار

منی راورسید، واورى او ساره یې هم د خان سره راورل. بیا ژمی شو، واوره او ساره له حده تیر شول. د اولدوز اکا په سپي پسي راغی، تش لاس او په قهر ستون شو. د سپي پر سر یې پلار سره لانه هم وکړه. د میري ویره لا نه وه تللی، د پخلنځي ور او دیوالونه د چاپي او خطي دعاگانو نه ډک وو. د شپي به داریده یوازي به بهر ته نشوه وتلای. اولدوز به یې د خان سره بوله. اولدوز یوه زره هم نه داریده. یوازي به بهر وتله او د زره له کومي به یې میري پوري خندلې. د بناغلي کارغه بنګي یې د راديو په ډبلي کې پټي کړی وی. یاشار یې هم ډیر لږ لیده. یاشار د بناغلي کارغه جنازه په یو بنه ځای کې خاورو ته سپارلې وه. منظم به بشونځی ته تلو او سبق به یې ویلو.

خو کله کله به یې د مور سره د قلم د ورکولو پر سر لانه کوله. یاشار به زیاتره وخت قلم ورکاوه او مور به یې په قهریدله او ویل به یې: ته دومره فکر نه کوي، پلار دې په څومره سختی سره د دې قلمونو روپی لاس ته راورې.

د میري خپته ډیره راتلې وه. د گاوند بنځو به ورته ویل: یوه دوه اونۍ وروسته لنگیرې.

میري به ځواب ورکاوه: بنایي لا ژر.

د گاوند بنځو ویل: دا وار انشا الله بچي به دې ژوندي پاتی شي.

میري ویل: انشاالله! چې نذرونه او سوالونه وکړم خامخا ژوندي پاتی کیري.

د یاشار پلار به زیاتره بیکار و. کار ته به نه تلو. واورى دومره ډیرې وربدلی چې سهار به راپاڅیدي لیدلې به دې چې کړکی تر نیمایي پوري واورو پټي کړي. سړي یخني به چنچنی وژلي او د مني د پانو په شان به پر ځمکه غورځیدلي.

یوه ورځ سهار پلار ولید چې دوه کارغان پر بام ناست دی. کوټک یې راواخیست واری یې وکړ، دواړه یې ووهل او پر ځمکه وغورځیدل. خو کله چې یې لاس وروړ معلومه شوه چې د سړي یخني نه وچ شويدي. اولدوز ډیره خپه شوه. یاشار څو ورځې وروسته د مور له خولي خیر شو. د خان سره یې وویل: نه چې بناغلي کارغه پسي راغلي وي!

د یاشار مور به هر سهار راتله د پلار بنځي سره به یې مرسته کوله. لوبښي به یې پریمنځل. کور به یې جارو کاوه. گرمي ته نژدې به خپل کور ته تلله. ورځ مزدوره وه. اولدوز ته گرانه وه. بده بنځه نه وه. کله به چې میره لاره او اولدوز به کولای شو ورسره څو خبرې وکړي، د یاشار پوښتنه وکړي او ورته سلام ولیري. نور گاوندیان به هم تلل راتلل، خو اولدوز ته د یاشار مور تر ټولو گرانه وه. سره له دې یې هم هغې ته څه نه بنکاره کول او یوازي یوازي د کارغانو انتظار یې کاوه. باور یې درلود چې هغوی به یوه ورځ راشي.

پلار به د تل په څیر دفتر ته تلو او کور ته به بیرته راستنیدلو. یوه شپه یې میري ته وویل: زما زره بچي غواړي. که دا ځل دې بچي ژوندي پاتی شي او ښه وي، اولدوز بل ځای ته لیرم چې ته په ارامه شی. که دا ځل هم بچي دې مر پیدا شي. نو اولدوز له خان نشم کولای لری کولی.

میره هیله منه وه چې بچی به یې ژوندې دنیا ته راشي ځکه چې پریمانه نذرونه او سوالونه یې کړي وو. اولدوز د دغه نه زیږیدلي بچی سره کینه کوله. زره یې غوښتل چې مړ دنیا ته راشي.

نذر او سوالونه د مړینې مخه نشي نیولای، د کارغه د مور یاد

آخر میره لنگه شوه. هلك ژوندې و. کودې او منترې یې وکړې، نذرونه او سوالونه یې وکړل، دعا او تعویذ یې وکړ، د "نظر قرباني" یې وکړه. په قبرونو یې شمعی بلې کړې او څه څه یې وکړل. د څه د پاره؟ د دې دپاره چې هلك مړ نشي. خو د اونۍ په سر کې هلك مرگ ته نژدې شو. ډاکټر یې راووست، وي ویل: د مور په خیته کې یې ښه وده نده کړې. په گرانه به ژوندی پاتې شي: زه څه نشم کولای. سبا ته هلك مړ شو.

میره د کمزورۍ او خپګان نه سخته ناروغه شوه. شپه او ورځ به یې ویل: زوي مې "پیریانو" وواژه. لا تر اوسه یې زما نه لاس ندي اخیستی. بل دې هم د کینه ناک سترګې رنډې وي، کینه یې وکړه او زوي یې راته وواژه. د یاشار مور به ټوله ورځ د میرې سره وه. یاشار به هم کله کله غرمې ډوډۍ د پاره د مور خواته ورتلو او د اولدوز سره به یې څو خبرې کولې. د کارغانو پټه نه وه. کله کله به یو کارغه یوازې له آسمان نه تیریده او یا به د قاغ قاغ آواز اوریدل کیده او ژر به ورکیده. د چینار پانې رژیډلې وې. اولدوز ته به د کارغه مور وربادیدله چې څنگه به په ورو ځانګو کیناستله. قاغ قاغ به یې کاوه، ځنگیدله به، ناڅاپه به یې وزرې خورولې او تله به.

سخت ژمی تیریدي

سخت ژمی تیریده. ډیر سخت و. ډیر ژر واورې د انګر په منځ کې انبار شوی، دیوالونو ته پورته شوی. سکاره نه پیدا کیدل. په درې چنده بیه هم نه پیدا کیدل. د یاشار پلار تل وزگار و. مور یې د کارکولو او جامو پریمنځلو دپاره نورو کورونو ته تله. کله به یې باور نه کیدونکې خبرونه راوړل. د ساري په ډول به یې ویل: بیګاه یوه غریبه کورنۍ د ساړو نه مړه ده.

یوه ورځ سهار په ژړا راغله او میرې ته یې ویل: د شپې مې ماشوم د صندلی لاندې د ساړو نه وچ شوی او مړ شوی دی.

یاشار ډیر خوریده. د وړې خور د مړینې فکر لیونی کړی و. اولدوز ته یې وژړل او وي ویل: نژدې و چې زه هم د ساړو له لاسه وچ شم. زموږ د صندلی لاندې سکاره نشته، یخه ده. اولدوز یې اوبنګې پاکې کړې او وي ویل: مه ژاړه یاشاره، که نه نو ما ته هم ژړا راځي. یاشار ژړا بس کړه او وي ویل: سهار مې پلار مور ته ویل: په دې وران کلي کې څوک نشته چې ووايي ولې دلته سکاره نشته.

اولدوز وویل: پلار دې کار کوي؟
یاشار وویل: نه، په کور کې ناست وي او فکر کوي. کله کله واوره جارو کوي.
اولدوز وویل: ولې نه ځي چې کار پیدا کړي؟
یاشار وویل: وايي چې کار نشته.
اولدوز وویل: ولې کار نشته؟ یاشار څه و نه ویل.

د پسرلي هوا

واوره کمه شوه، پسرلي ځان ښکاره کړ او اوبه یې روانې کړې. شینکي وتوکیده، گلونه ډیر شول. ژمی ډیر له پښو نه غورځولي وو. ډیر هم په گرانه ژوندې پاتې شوي وو. د یاشار مور سره صندلی لري کړه، کرکۍ یې بیرته کړې. د یاشار پلار د نورو لس شلو کسانو سره تهران ته لاړ چې د خښتو پخولو په بټیو کې کار وکړي. په کور کې یاشار او مور یې د نورو کلونو په شان یوازې پاتې شول.

میره نوي ښه شوی وه. اولدوز ته یې نشو کتلای. اولدوز به زیات وخت د یاشار په کور کې وه. میرې به هم نور ورته څه نه ویل. پلار د اولدوز سره مینه کوله خو د اولدوز هغه بدې شو. پلار یې ویل: سبرکال دې ښوونځی ته لیرم.

څوک د کارغانو په ژبه پوهیږي؟

د غبرگولی (خرداد) میاشت راورسیده. یاشار په کلني ازمويني کې بوخت و. يوه ورځ يې اولدوز ته وويل: پروڼ مي دوه کارغان وليدل چې د بنوونځي پر شاوخوا چورليدل. اولدوز له خايه پورته شوه او وي ويل: ښه، بيا؟ ياشار وويل: بيا ټولگي ته لارم. د حساب ازموينه مي وه. کله چې راووتلم، ومي کتل نه وو. اولدوز بيرته په خپل ځای کيناستله. ياشار وويل: مه خپه کيږه. که زمونږ کارغان وي، بيرته رايي. اولدوز وويل: خبرې دي ورسره وکړي؟ ياشار وويل: وخت نه و. زه د کارغانو په ژبه بلد نه يم. اولدوز وويل: خامخا بلد يې. ياشار وويل: ته څه پوهيږي؟ اولدوز وويل: ځکه چې مهربانه يې، ځکه چې پاک زړه لري، ځکه چې هر څه د ځان لپاره نه غواړي، ځکه چې د ميرې په شان نه يې. ياشار وويل: دا دي د چا نه زده کړي؟ اولدوز وويل: ټول ښه هلکان د کارغانو په ژبه پوهيږي. د کارغه مور ويل زه خو يې د ځانه نه واييم. ياشار د دې خبرې نه خوشاله شو. د خوشالي نه يې د اولدوز لاس په دواړو لاسو کلک ونيو او وي ويل: هيڅ نه پوهيږم، څنگه شو چې په هغه ورځ يې وکولای شول د "بناغلي کارغه" سره خبرې وکړم. هيڅ مي په ياد نه دي.

د کارغانو راستنيدنه

دوه درې ورځې تيرې شوي. دوبي نژدی کيده. هوا توديدله. د لويانو به د غرمې خوب ته زړه کيده. د غرمې دودۍ چې به يې وخوره، بيده کيدل به. ماشومان به يې هم په زوره بيده کول. يوه ورځ ياشار وروستني ازموينه تيره کړی وه او کور ته بيرته راتلو. د بنوونځي نه لږ لاندې، يو جومات و. د جومات مخې ته د توت ونه وه. د توت تر ونې لاندې يې د ياشار نوم تر غور شو. غرمه ده، ياشار راستون شو، شاوخوا يې وکتل، څوک يې ونه ليد، کوڅه خالي وه. غوښتل يې روان شي چې بيا د شا نه ورته غږ وشو، ياشار! ياشار راستون شو، ناڅاپه يې پر دوو کارغانو سترگې ولگيدلې چې د توت په ونه کې ناست وو، خندل يې. د ياشار زړه په ټوپونو شروع وکړه. وي ويل: کارغانو تاسې ما له کومه پيژني؟ يو کارغه په خپل نري آواز سره وويل: بناغلي ياشار، ته د اولدوز ملگری نه يې؟ ياشار وويل: ولې، يم. بل کارغه په غټ آواز سره وويل: سمه ده چې زمونږ مور ته په خپله نه وی ليدلې، خو ستا نښې ورته اولدوز ويلې وې. ډير وخت وشو چې پر بنوونځيو گرځو څو تا پيدا کړو. نه مو غوښتل لومړی اولدوز ووينو. زمونږ "انا" سپارښتنه کړی وه. اولدوز څنگه ده؟ ياشار وويل: وپريزي چې تاسو به هغه هيره کړی وي، بناغلي کارغه. کارغه په غټ آوازي وويل: وښه، مونږ ځان در ونه پيژانده. زه د هغه "بناغلي کارغه" ورور يم چې تاسو سره و او بيا مړ شو. دا هم زما خور ده. هغې ته "پيغله کارغه" وايي. پيغلي کارغه وويل: البته مونږ يو بل ورور هم درلود چې د ژمي يخني وچ کړ، مړ شو. زمونږ پلار هم زمونږ مور پسي د خپگان له کيله مړ شو. ياشار وويل: تاسې دي سلامت ووسی. کارغانو وويل: مننه کوو. ياشار فکر وکړ او وي ويل: ښه نه ده دلته وغريږو، زمونږ کور ته ځوو، په کور کې څوک نشته. کارغانو ومنله. ياشار روان شو او کارغان هم د هغه د سر د پاسه الوتل. هيڅوک نشي ويل چې ياشار څه حال درلود. ځان يې دومره غټ گانه چې څه به وايي. کله به يې آسمان ته کتل، کارغان به يې ليدل، خندل به يې او بيا به روان شو. په پای کې کور ته راورسيدل. کلي يې د گاونډي نه واخيستله او کور ته ننوت. مور يې غرمه کور ته نه راتله. کارغان راکښتل شول، په پوريو باندې کيناستل. ياشار وويل: نه غواړي اولدوز وويني؟ په دې وخت کې د ديوال له هغې خوا د اولدوز د ژړا غږ پورته شو. درې واړه غلي شول. بيا پيغلي کارغه وويل: اوس اولدوز نشو ليدلای. بيره نه کوو. بناغلي کارغه وويل: هو لار شو د کارغانو ښار ته خبر يوسو. بيا راځو او وینو يې. همدا نن راځو. زمونږ سلامونه اولدوز ته ورساوه. کله چې ياشار يوازي پاتې شو بام ته وخت. هر څومره چې يې انتظار وويست اولدوز رانه وتله. بيرته راغی. مور يې په يخچال کې دودۍ او پښير ايښودلي و. دودۍ يې وخوره، بيا بام ته وخت. هوا توده وه. کميس يې وويست

او پریوت. غوښتل یې آسمان ته ښه وگوري. آسمان پاک او شین و. خو مرغی د شنه آسمان لاندې الوتلی. داسې چې ته به وایې وزرې نه خوځوي او په سر ځي.

د تېښتې قرار، تېښته د بیرته راستنیدو د پاره

د غرمې ډوډۍ دسترخوان خور و. پلار اولدوز خپل څنگ ته کینولې وه. د اولدوز سترگې لمدې وې هق هق یې کول. میرې ویل: زړه یې وهل غواړي. خبره نه مني. پلار وویل: لورجانې، ته خو اوریدونکي جینې وی، څه خبره ده؟ اولدوز څه و نه ویل: هق هق یې کاوه. میرې وویل: وایې یوازې خپه کیږم باید پریردی چې لاره شم د یاشار سره لوبې وکړم.

ناڅاپه اولدوز وویل: هو، زما زړه لوبې غواړي، یوازې خپه کیږم. له ما ویلې تا ویلې نه وروسته، پلار اجازه ورکړه چې اولدوز دې کله کله یاشار خوا ته ځي او ژر دې بیرته راځي. اولدوز ډیره خوشاله شوه. د ډوډۍ خورلو وروسته پلار او میره بیده شول. اولدوز پاڅیده د بام سر ته وختله. زړه یې غوښتل هلته کیني او د کارغانو انتظار وکړي. ناڅاپه یې سترگې په یاشار ولگیدې چې په خواږه خوب بیده و. لمر تود شوی و. اولدوز راغله د یاشار سر ته کیناسته د هغه په وینتانو یې لاس راکښه. یاشار سترگې وغړولې او وې خندل. اولدوز هم وخنډل. یاشار راپورته شو او کیناست. کمیس یې واغوست او وې ویل: اولدوز، پوهیږئ څه خوب مې لیده؟ اولدوز وویل: نه.

یاشار وویل: خوب مې لیده چې د یو بل لاس مو نیولی، د ورځو د پاسه ناست یو. د پیغلې کارغه واده ته ځو. نور کارغان هم پر مونږ پسې راځي. اولدوز لږه سره غوندې شوه، بیا یې وویل: پیغله کارغه څوک ده؟ یاشار وویل: درته مې نه و ویلې؟ اولدوز وویل: نه یاشار وویل: کارغان مې ولیدل او خبرې مو هم سره وکړې. اولدوز وویل: کله؟

یاشار وویل: کله چې له ښوونځي نه راستیندم. د "ښاغلي کارغه" خور او ورور وو. وعده یې کړې چې اوس راشي.

اولدوز وویل: پیغله کارغه زمونږ د "ښاغلي کارغه" خور ده؟

یاشار وویل: هو.

اولدوز وویل: د کارغانو د پلار څه خبر دی؟

یاشار وویل: ویل یې چې د میرمنې له غمه مړ شو.

په دې وخت کې دوه کارغان د ونو تر شا رابنکاره شول. راتلل راتلل او د بام شا ته راورسیدل. پر ځمکه کیناستل، سلام یې واچاوه. اولدوز یو یو وینو او ښکل یې کړل. په غیږ کې کینول. د احوال پوښتنې او آشنایې وروسته ښاغلي کارغه وویل: اولدوز، ټولو کارغانو ویل چې ته باید زمونږ خوا ته راشي.

اولدوز وویل: له دې کوره وتښتم؟

ښاغلي کارغه وویل: هو، باید وتښتې زمونږ خوا ته راشي، که دلته پاتې شی، خپه کیږی او مری. مونږ پوهیږو چې میره دې ډیره ځوروي.

اولدوز وویل: څنگه تښتندای شم؟ پلار او میره مې نه پریردي. کاکا مې هم له هغه وخته چې سپې یې مړ دی، زمونږ په کور کې پښه نده ایښی.

پیغلې کارغه وویل: که ته وغواړی، کارغان پوهیږي چې تا څنگه یوسي.

یاشار تر دې وخته څه نه وو ویلې. په دې وخت کې یې وویل: یعنی لاره شي او بیرته راشي؟

پیغلې کارغه وویل: دا د دې په خوبه پورې تړلې ده. ته څه فکر کوی، یاشاره؟

یاشار وویل: ستاسو خبره منم که دلته پاتې شی له لاسه وځي او څه کار هم نشي کولای. خو که د کارغانو ښار ته لاره شي... زه نه پوهیږم څنگه کیږي؟

ښاغلي کارغه وویل: سبا راځو بیا هم غږیږو. اولدوز، ته هم تر سبا پورې فکر وکړه...

کارغان لارل. اولدوز وویل: ستا په فکر زه باید لاره شم؟

یاشار وویل: هو، لاره شه خو بیرته راشه. لاس راکوئ چې بیرته راځئ؟

اولدوز وویل: لاس درکوم یاشاره!

"انا" د تېښتې لار او طریقه ښيي

سبا غرمه کارغان راغلل. یو بوډا کارغه هم ورسره و. پیغلې کارغه وویل: دا "انا" ده. انا د یاشار او اولدوز خوا ته راغله. مخامخ ورته کیناسته او وې ویل: کارغان خوشاله دي چې تاسې مو وموندلې. لور مې ستا ډیر صفتونه کول. اولدوز وویل: د "کارغه مور" ستا لور ده؟ انا وویل: هو، ښه کارغه و. اولدوز اسویلی وکړ او وې ویل: زموږ له خاطره ووژل شوه. انا وویل: کارغان یوه دوه نه دي. په مړ کیدو او وژل کیدو نه خلاصیږي. یاشار وویل: اولدوز غواړي تاسو خواته راشي. انا وویل: څومره ښه! نو راځی چې کار شروع کړو. اولدوز وویل: هر کله چې مو زړه وشو بیرته راتلای شو؟ انا وویل: خامخا باید بیرته راشی. مونږ کارغان نه غواړو چې څوک دي خپل کور، ژوند او دوستان پریري او وتښتي چې ځانله هوسا ژوند وکړي او د نورو د حال نه خبر نه وي. اولدوز وویل: ما د خان سره څنگه بیوی؟ انا وویل: د هر څه نه مخکې یو کلک جال په کار دی. دا باید تاسې په خپله واوبدی. اولدوز وویل: جال زموږ څه پکار یږي؟ انا وویل: لومړی فایده یې دا ده چې د کارغانو باور راشي چې تاسې لټ او بیکاره نه یاست. او چمتو یې چې د ځان د نیکمرغی دپاره زیار وباسی. دوهمه گټه یې دا ده چې تاسې د هغه منځ کې کیني او کارغان یې پورته کوي او خپل ښار ته یې وړي... یاشار د خبرې منځ کې راودانگل او وې ویل: وښه انا مونږ تار او وړې له کومه کړو چې جال ترې واوبدو؟ انا وویل: کارغان تل حاضر دي د ښو او کارکوونکو انسانانو خدمت وکړي. مونږ درته وړی راوړو او تاسې دواړه به جال واوبدی. څو غټې ډبرې پر بام وې. میرې هغه د سرکې د خم نه چاپیر کړی وې. انا وویل: مونږ وړی راوړو او د دې په منځ کې یې راجمعوو. آخو دیکخوا یې نورې خبرې هم وکړې، بیا کارغان لارل. اولدوز وویل: یاشاره! زه بالکل نه پوهیږم چې څنگه سپینسی وریشم او جال واوبدم. یاشار وویل: زه پوهیږم د پلار نه مې زده کړې دي.

کارغان کوښښ کوي، ماشومان سخت زیار باسي، کارونه پر مخ ځي

د یاشار ښوونځی رخصت شو. اوس یې د فارسي لیک لوست بد نه و. د پلار لیکونه یې لوستلای او معنا کولای شول او مور ته یې ویلای شول. کتاب یې هم لوستلای شو. مور یې بیا کالو پریمنځلو ته تلله. پلار یې د تهران د خښتو د پخولو په بټیو کې کار کاوه. ډیر کارغان به د دوي کور ته تلل راتلل. میرې به کله آسمان ته کتل او د کارغانو نه به ډاریدله. اولدوز به ځان نانگار کړ. میره به نا آرامه کیده او کله به یې د خان سره ویل: نه چې دا ښکلې د کارغانو سره تار ولري؟ خو په ظاهر کې آرامه او مظلومه ده. اولدوز خپل ځان نانگار اچولی و. د سپینسیو د ریشلو کار د یاشار په کور کې پر مخ تلو. یاشار به ولار او د لویو سرو په شان به یې پر دوک باندې سپینسي ریشل. اولدوز به تارونه پر لاسو تاوول او پیر تارونه به یې جوړول. په انگر کې یوه وړوکې کوټه گي وه چې تشه وه، طنابونه به یې هلته پټول. انا به کله کله سر وربنکاره کاوه او د کار د حال پوښتنه به یې کوله. یاشار به ریشل شوي تارونه وربښودل. انا به خنډل او ویل به یې: شاباس ښو ماشومانو، شاه باس! مبادا چې څوک پوه شي چې پټ کار کوی! سترگي او غوړونه مو خلاص کړی. یاشار او اولدوز به ویل: زړه دي جمع وي انا، سمه ده چې زموږ عمر کم دی، خو عقل مو ډیر دی. دومره پوهیږو چې سړی نباید هر یو کار بنکاره وکړي. ځیني کارونه بنکاره کوي، ځیني کارونه په پټه. انا به خپله کړه مښوکه پر ځمکه راکښله او ویل به یې: تاسې مې خوښیږي. د مور او پلار نه مو ډیر فرق لری. شاه باس! شاه باس! خو لا تر اوسه واره یاست او پاخه شوي نه یې، باید ډیر څه زده کړی او له دې ښه فکر وکړی. کله به هم پیغله کارغه او ورو یې راتلل. د دوي سره به کیناستل او خبرې به یې کولې. د خپل ښار خبرې به یې کولې، د چینار د ونو نه به غریدل او د وریځو، بادونو، غرونو، دښتو او بیدیاو او د ډډونو صفتونه به یې کول. اولدوز او یاشار د نورو پنځوس شپيته کارغانو سره هم آشنا شول. پیغلې کارغه ویل: د کارغانو په ښکار کې د یو

میلیون نه زیات کارغان ژوند کوي. دې خبرو به ماشومان خوشالول. یو میلیون کارغان یو ځای ژوند کوي او هیڅ دعا او جنجال نه کوي، څومره بڼه!

د اولدوز د سفر ملگری

یوه ورځ یاشار او اولدوز تار ریشلو. اولدوز سر پورته کړ. ویی لیده چې یاشار غلی او بیحرکته ولاړ دی او دې ته گوري. وي ویل: ولی راته داسې گوری، یاشاره، څه شويدي؟
یاشار ویل: فکر مې کاوه.
اولدوز ویل: څه فکر؟
یاشار ویل: هسي.
اولدوز ویل: باید ما ته یې ووايي.
یاشار ویل: بڼه، وایم یې. فکر مې کاوه که ته له دې ځایه لاره شی، زه ځانله خپه کیرم.
اولدوز ویل: ما هم پرون فکر کاوه چې کاشکې دواړو سفر کړی وای. یوازې سفر کول زیات خوند نلري.
یاشار ویل: نو ته غواړې چې زه هم له تاسره لار شم؟
اولدوز ویل: زه د زړه له کومې غواړم. باید انا ته یې ووايو.
یاشار ویل: زه یې په خپله ورته وایم.
بله ورځ انا راغله. یاشار ویل: انا، زه هم کولای شم د اولدوز سره تاسو خوا ته درشم؟
انا ویل: کولای شی راشی، خو زړه دې پر مور نه سوزیږي؟ هغه خو بده بڼه نده چې پریږدي یې او وتښتی!
یاشار ویل: د دې کار فکر مې کړیدی، د حرکت نه یوه ورځ مخکې یې ورته وایم.
انا ویل: که یې ومني، پروا نه لري، تا هم بیايو.
اولدوز او یاشار پر شوق راغلل او په تندې یې کار کاوه.

د کبانو غله، د وریو غله، بی اغیزه دعاګانې

یاشار په امتحان کې کامیاب شو. هغه ورځ چې اطلاعاته کور ته راوړه، پلار ته یې هم لیک ولیکه. اولدوز او یاشار به زیاتره یوځای وو. میری به لږه څوروله. رښتیا دا چې غوښتل یې اولدوز یې د سترگو نه لرې وي. د دې نه علاوه تل د کارغانو په اندیښنه کې وه. کارغان به ډیر تلل راتلل او هغه به یې اندیښمنه کوله، ډاریدله چې آخر به بلا ورباندې وغورځیږي. پلار هم ناکرار و، په تیره بیا چې هغه ورځ ډنډ ته ورغی ویی لیدل کبان نشته؛ دوه کبان پیغلي کارغه او ورور یې خورلي وو. یو یې انا او پاتې نورو کارغانو خورلي وو. پلار او میری به هر چیرته کارغه ولید کنځلي به یې ورته کولې او په ډبرو به یې وپشته.
یوه ورځ بابا وڅکي اخیستلي او راوړي وو چې میره ترې سرکه جوړه کړي. میری خم واخیست او بام ته یې یوور. ډبرې یې اخوادیخوا کړی، ناڅاپه یوه زیات اندازه وری پیدا شوی. وری یې راواخیستلی او میره ته یې راوړی او وي ویل: گوری؟ پیریانو زموږ نه لا لاس ندې اخیستی اوس هم راپسي دي. دا چا د ډبرو په منځ کې راتولي کړيدي؟
پلار ویل: باید مخه یې ونیول شي.
میری ویل: سبا دعاليکونکي پسي ځم. بڼه دعا ترې اخلم چې پیریان وډار شي او وتښتي.
سبا اولدوز یاشار ولید. د دوي خبرې یې ورته وکړی، یاشار وخنډل او ویی ویل: باید وری پتی کړو، که نه نو کار مو څو ورځې ځنډیږي. اولدوز وری پتی کړی او د سپي تشی کوته گي کې یې کینودلې. یاشار ولیدلی چې وری په کافي اندازه راتولي شوي دي. کارغانو ته یې خبر ورکړ چې نورې وری رانه وري.
میره لاره دعا لیکونکي پسي او بڼه دعا یې راوړه. خو کله چې یې ولید وری یې وري دي، وارخطايي لا هم ډیره شوه.

یاشار له مورې اجازه اخلي په ژبه پوهیدونکي سپي کیسه

ماشومانو، له هغې ورځې وروسته، د جال په اوبدلو پیل وکړ. لومړی یې پیر طنابونه جوړ کړل، بیا یې غوتې کړل.
د یاشار مور د جامو اوږد طناب درلود. دغه طناب څو توتې سیم و چې یو بل سره تاو شوی و. یاشار غوښتل د مور څخه د جامو طناب واخلي او د طنابونو منځ کې یې کیردي چې جال مضبوط شي.

يوه شپه سرمانښام يې مور ته وويل: موري، که زه څو ورځې په سفر لار شم ډيره خپه کيږي؟
 مور يې فکر وکړ چې ياشار شوخي کوي.
 ياشار بيا پوښتنه وکړه: موري، اجازه راکوي زه څو ورځې په سفر ولاړ شم؟ قول در سره کوم ژر بېرته راځم.
 مور يې وويل: لومړي بايد ووايي چې پيسې له کومه کړو؟
 ياشار وويل: پيسې په کار ندي.
 مور يې وويل: ښه د چا سره ځي؟
 ياشار وويل: اوس يې نشم ويلي. د تگ په وخت کې به پوه شئ.
 مور يې وويل: ښه، چيرته ځي؟
 ياشار وويل: دا درته هم د تگ په وخت کې وایم.
 مور يې وويل: نو زه هم د تگ په وخت کې اجازه درکوم.
 مور فکر کاوه چې ياشار رښتيا شوخي کوي او غواړي هغه د څو کاله مخکې خوشی خوشی خبرې وکړي. هغه وخت چې ياشار وروکي او د لومړي ټولگي زده کوونکي و، کله کله به يې دغشان خوشي خبرې کولې. د ساري په توگه ويل به يې: غواړم آسمان ته لاړ شم، څو کوچني ستوري راټول کړم او رايې ورم د کميس ټټې ترې جوړې کړم.
 خو نه پوهيده چې د دغو "وړو ستورو" نه هر يو يې په سلونو مليونو مليونو واړه د ده نه غټ دي او ځيني نور يې په زرهاو کرته د اور نه هم تاوده دي.
 يوه ورځ يې تور کوڅه ډب سپي په راکښلو راکښلو کور ته راوړی و. د غرمي د ډوډي وخت و او ياشار د ښوونځي نه کور ته راټلو. پلار او مور يې وويل: زويه، دغه ناولی حيوان دي ولي کورته راوستی دی؟
 ياشار په غرور سره وويل: داسې مه وايي. دا سپي په ژبه پوهيږي. ډير وخت مي زيار گاللي او ژبه مي ورزده کړی ده. اوس هر څه چې ورته ووايم اطاعت کوي.
 پلار يې په خندا خندا وويل: که رښتيا وايي، ورته ووايه لاړ شه او دوه ټوډې ډوډي واخله او رايې وره. دا يې هم پيسې.
 ياشار وويل: لومړی بايد ډوډي وخورې او بيا...
 مور يو څه وچه ډوډي سپي ته واچوله، سپي وخورله او لکي يې وښورله. ياشار سپي ته وويل: پوهيږم مگري، چې څه وايي.
 پلار يې وويل: ښه، ياشاره، څه وايي؟
 ياشار وويل: وايي "ياشار جان، يو شی مي په غابونو کې نختی دی، خواهش کوم خوله مي بېرته کړه او هغه راوباسه."
 مور او پلار په حيراني سره کتل، ياشار په کراره د سپي خوله بېرته کړه او لاس يې وردننه کړ چې د سپي غابونه پاک کړي. ناڅاپه سپي لاس او پښه ووهله او غپ يې کړ او د ياشار د ژړا آواز پورته شو. پلار سپي وواهه او بهر ته يې وشاره. د ياشار لاس څو ځای زخمی شوی و او "واي واي" کول.
 هغه ورځ ياشار مور ته وويل: د تگ په وخت کې خامخا اجازه راکوي؟
 مور يې وويل: هو.
 ياشار وويل: وي دي... د جامو سيمي طناب دي هم راکوي، موري؟
 مور يې وويل: څه ورباندي کوي؟ بيا څه چل کوي، زويه؟
 ياشار وويل: د سفر لپاره مي په کار دی. چل مل نه کوم.
 مور يې حيرانه پاتی ده. نه پوهيده د زوي مقصد يې څه دی. پای کې راضي شوه چې د جامو طناب دي ياشار وي. کله چې بیده کيدل، ياشار وويل: موري؟
 مور وويل: ها، وايه!
 ياشار وويل: قول راسره کوی چې دا خبرې به چا ته نه وايي؟
 مور وويل: زره دي جمع وي، چاته يې نه وایم. خو ته پوهيږی که پلار دي دلته وای، ستا په دي خبرو پوري به يې خندلای؟
 ياشار څه ونه ويل. په انگر کې پراته وو او د ستور تماشا ډير خونډوره وه.

د حرکت ورځ

کار په چټکۍ سره پر مخ تلو. د ياشار مور به زياتره ورځې د غرمي هم کور ته نه راتله. اولدوز او ياشار لپاره د کار کولو فرصت ډير و. د کارغانو تگ راتگ کم شوی و. ميري ډير څار کاوه. انا ويل: ښه ده لږ تگ راتگ وکړو. که نه نو ميره پوهيږي او کارونه خرابيږي.

د کارغانو آواز له یوې خوا د جگړې د نغاري د غږ په شان و: هم بې دار درلود هم بې خوځښت او تکان. یاشار یو شیبه لاس او پښې ورکې کړې. وروسته په خود راغی او په کراره کوډگې خوا ته لاړ. جال یې راواخیست او په منډه بام ته وخوت. میره او پلار ننوتلي وو. کارغان راغلل د یاشار خوا ته کیناستل او سترې مه شي یې وکړې. یاشار جال خپور کړ. لا تر اوسه اولدوز نه وه راغلی. نیمه دقیقه تیره شوه، یاشار لرې وکتل، کین خوا ته لرې په دښتو کې لویه ترړمه راروانه وه اومخي ته راتله.

یو کارغه وویل: راروان دي، ولې اولدوز نه راځي؟

یاشار وویل: نه پوهیږم شاید میرې بې بندې کړي وي.

ترړمه رانژدې شوه. د قاغ قاغ آواز غلی راتلو. اولدوز بیا هم رانغله. کارغان راورسیدل. د زرهاوو کارغانو د قاغ قاغ شور ځمکه او آسمان نیولی و. ټول وروڼه او دیوالونه د تورو کارغانو نه ډک شول. د توت په ونه کې هیڅ ځای خالي پاتې نه شو. خلک د کورونو نه راوتلي وو. ټول ډار نیولي وو.

د یاشار مور دیک پر سر ایښی و او د انگر منځ کې ولاړه وه او نارې وهلی:

یاشار چیرته لاری؟... اوس دې سترگې راوباسي!....

یاشار چې د مور آواز واورید، بلې ته راغی او وې ویل: مورې، مه ډاریره! دا زما ملگري دي. که زه درته گران یم، لاړه شه اولدوز راولیږه د بام سر ته. مورې، هیله کوم! مورې لاړه شه!... مونږ دواړه باید سفر وکړو.... مور یې زوی ته حیران حیران کتل او څه یې نه ویل. یاشار بیا زاري وکړه: مورې، لاړه شه!.... هیله کوم... کارغان زما ملگري دي... ورڅخه مه ډاریره!

یاشار نه پوهیده څه وکړي. لږ پاتې وو چې په ژړا شي. انا مخې ته راغله او وې ویل: ته لار شه په جال کې کینه، زه د څو کارغانو سره اولدوز پسې ځم، وگورم چیرته ده.

د کارغانو نارو ډبر کسان د انگر منځ ته رابستلي وو. هر چا یو شی پر سر باندې ایښی و او په ویره ویره یې آسمان ته کتل. ځینې خلک له ډاره په کوټو کې پاتې شوي وو.

بودی گانو نارې وهلی: بلا نازل شوی! لار شی دعا وکړی. لمونځ وکړی، سوالونه او نذرونه وکړی!

ناڅاپه پلار ډانگې په لاس انگر ته راغی. میره هم ورپسې راووتله. دواړو دیکې پر سر نیولي وو. انا وویل: کارغانو! د دې سړي او ښځې لاس او پښې وتړی، پرینژدې و خوځیږي.

کارغان ورباندې راټول شول، دیکونو شور کاوه میره او پلار یې ډارول. انا د څو کارغانو سره ورننوتله. د اولدوز آواز د پخلنځي نه راتلو. د پخلنځي ور کلپ و. اولدوز په چاره وهلو سره غوښتل چې ور سوری کړي. یو وړوکی سوري یې هم کړی و. په دې وخت کې د یاشار مور راورسیده. کارغانو ورته لار پرېښوده. مور په ډبره کلپ ووايه او قفل مات شو. اولدوز راووتله. مور هغه په غیږ کې ونیوله او ښکل یې کړه. اولدوز وویل: مورې، زموږ اندیښنه مه کوه، ژر راستنئ. میرې ته هم مه وایه چې زه تا راوویستلم. ځوروي دی.

د یاشار مور ژړل. اولدوز منډه کړه، د چرگانو د کوډگې نه یې یوه کڅوره راوویستله او د بام سر ته وختله. کارغان ورنه چاپیږ وو. کله چې د یاشار خوا ته ورسیده، ځان یې ورباندې وغورځاوه، یاشار ورته غیر خلاصه کړه او په سښې پورې یې تینگه کړه او له خوشالی یې وژړل.

انا د یاشار د مور نه مننه وکړه، بام ته وختله او په لوړ آواز یې وویل: کارغانو، حرکت وکړی!

ناڅاپه کارغان پر حرکت راغلل او په مښکو او پنډو یې جال ونیو او پورته یې کړ. یاشار د جال پر څنډو پورې مزی تړلی وو. کارغانو هغه سره نیولي وو. یاشار د پاسه غږ کړ: مورې، مونږ لاړو. پلار ته مې سلام ورساوه، ژر بیرته راځو، مه خپه کیږه!

کارغانو میره او پلار پر خپل حال پرېښودل او روان شول، هغه دواړه په انگر کې ولاړ وو او چپغې وهلي. لرگي او ډبرې یې وپښتلې، جامې یې څیرې څیرې شوی وی او څو ځایه زخمي شوی هم وو.

بالاخره د ښار نه لری وتل.

په زرهاوو کارغانو د ماشومانو شاوخوا نه راټول شول. یوازي سر د پاسه یې خالی و. اولدوز وریخو ته کتل او

د ځان سره یې وویل: څومره ښکلې!

کارغانو شور کاوه او تلل.

تلل د کارغانو ښار ته.

تلل هغه ځای ته چې د "پلار" د کور نه ښه و.

تلل هغه ځای ته چې "میره" هلته نه وه.

د شهیدو او ناکامو ملگرو په یاد، چوشکونه لرې وغورځوی!

انا، پیغله کارغه او ښاغلی کارغه راغلل او د ماشومانو سره کیناستل چې څو خبرې ورسره وکړي او بیا لاړ شي د نورو په شان کار وکړي.

اولدوز خپله کڅوره خلاصه کړه او يو کميس يې راوويست او ياشار ته يې وويل: دا د پلار دى، ستا دپاره مې راوړ. بيا به يې اغوندي. ياشار مننه وکړه.

په کڅوره کې يوه اندازه ډوډۍ او پښير هم و. اولدوز د کارغه څو بڼکې له جيبه راوويستلې او انا ته يې ورکړې او وې ويل: انا، د "بناغلي کارغه" بڼکې دي. د يادگار په توگه مې ساتلې وې چې تا ته يې درکړم. زه او ياشار به "بناغلي کارغه" او مور يې هيڅکله هير نکړو. هغوى زمونږ په خاطر ووژل شول. انا بڼکې واخيستلې، هوا ته پورته شوه او په داسې حال کې چې د ماشومانو او کارغانو پر سر الوتله، په لور اواز يې وويل: ستاسو په اجازه غواړم دوه ټکي خبرې وکړم.

کارغان غلي شول. انا يو چوشک د وزر له لاندې نه راوويست او وې ويل: گرانو دوستانو! بنو کارغانو! همدا اوس اولدوز ما ته د "بناغلي کارغه" څو بڼکې راکړې. مونږ هغه ساتو. د دې دپاره چې د يوې مهربانې او فداکاري مور او زوي نښه ده. دا بڼکې به مونږ ته وښيي چې مونږ هم زړه ور او ښه کارغان اوسو. اولدوز او ياشار هورا وويل. کارغانو په زوره زوره قاغ قاغ کړې.

انا خپلې خبرې ته ادامه ورکړه: خو دا "چوشک" لرې غورځوم. د دې پاره چې ميرې د اولدوز دپاره رانيولې و چې تل هغه وزبيني او مجال ونلري چې خبرې وکړي او د چا سره د زړه خواله وکړي. اولدوز خپل چوشک وپيژاند. هاغه چې "بناغلي کارغه" ته يې ورکړې و. انا چوشک کښته راغواړ کړ، کارغانو شور جوړ کړ. انا وويل: ميرې "بناغلي کارغه" ووژلو. "بناغلي کارغه" يې نامراده کړ. خو ياشار او اولدوز هغوى هير نکړل. نو ژوندی دې وي هغه ماشومان چې هيڅکله خپل نامراده او شهيد ملگري نه هيروي!

کارغانو په زوره زوره قاغ قاغ کړې. اولدوز او ياشار لاسونه وتړل او هورا يې وويل.

د هاغه غرونو پر سر، د کارغانو ښار، غرميسته کارغان

له لرې نه لور غرونه ښکاره شول. انا راکښته شوه او وې ويل: د هاغه غرونو پر سر، د کارغانو ښار دى. تعجب ونه کړى چې مونږ ولې راغلي يو او د غره پر سر مو کورونه جوړ کړي دي. کارغان ډول ډول دي.

پاى

منى، د ۱۳۴۴ کال

د ملگرو ليک

دا هم د هغو ماشومانو د مينې ډک ليک دى چې د "اولدوز او کارغانو" کيسه يې د چاپ نه وړاندې اوريدلې ده. او وې نه غوښتل چې غلي پاتې شي. ليک د دغو ماشومانو د ښوونکي په لاس ماته رارسيدلى دى. د اولدوز ملگرو ته سلام وايو. هر څوک چې مونږ ته د اولدوز خبر راوړي زيرى ورکوو. مونږ، کارغانو، ياشار او اولدوز ته انديښنه لرو. زمونږ سره صابون ډير دى. غواړو هغه اولدوز ته ورکړو. مونږ د پسرلي په انتظار يو. نور به کارغان نه ځوروو. مونږ غواړو ميندې د کارغه د مور په شان وي. د کارغه مور، مور ده. پر مونږ گرانه ده. د کارغه مور پر ميره گرانه ده. مونږ غواړو زمونږ ميندې زمونږ پر پلرونو گرانې وي. مونږ فکر کوو "بناغلي کارغه"، اولدوز او ياشار تللي دي چې دعوا وکړي. دعوا وکړي د پلرونو او ميرو سره. مونږ به ياشار ته غشۍ او ليندۍ جوړې کړو. د کارغانو ځالى نه وړانو، څو بناغلي کارغه ورباندې کيني. کله چې پلار راشي، ميره راشي، اولدواز راخبر کړي. مونږ به اولدوز ته بوتان او جامې ورکړو. کبان به غلا کړو. غني به راغوندي کړو. بناغلي کارغه به زيرى راوړي. په جگړه کې به بريالى شي. ياشار به د اولدوز لاس ونيسي، رابه شي. اولدوز به ښه مور شي او ياشار به ښه پلار شي. مونږ به د دوى په واده کې نڅا وکړو. مونږ په انديښنه کې يو. ټولو ته په انديښنه کې يو. غواړو د دوى مرستې ته ورشو. غواړو دوى ژر د کارغانو له ښار نه راستانه شي.

د اولدوز، ياشار او د کارغانو ملگري

(د آذر شهر، د امير کبير د دولتي ښوونځي د شپږم ټولگي د ۲۸ زده کوونکو نوم او لاسليک - ۴۴\۱۱\۱۴)